

परवानाधारक सावकारांकडून विदर्भ व मराठवाड्यातील शेतकऱ्यांनी घेतलेले कर्ज अदा करण्यासाठी निधी वितरीत करण्यास मान्यता देण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: एमएलए-१६१५/प्र.क्र.७९/७-स,  
मंत्रालय, मुंबई-४०० ०३२,  
दिनांक:- २९ फेब्रुवारी, २०१६.

**वाचा -**

- १) शासन निर्णय क्रमांक: एमएलए-१०१५/प्र.क्र.२५/७-स, दि. १०.०४.२०१५.
- २) शासन निर्णय क्रमांक: एमएलए-१६१५/प्र.क्र.७९/७-स, दि. ०३.०६.२०१५.

**प्रस्तावना :-**

विदर्भ व मराठवाड्यातील शेतकऱ्यांनी परवानाधारक सावकारांकडून घेतलेले एकूण रु. १७१.३० कोटी एवढे कर्ज शासनामार्फत संबंधित सावकारास अदा करून शेतकऱ्यांना कर्ज मुक्त करण्यास वाचा क्र.१ येथील शासन निर्णयान्वये मान्यता देण्यात आली आहे.

२. विदर्भ व मराठवाड्यातील शेतकऱ्यांनी परवानाधारक सावकारांकडून घेतलेल्या कर्जाची परतफेड करण्यासाठी सन २०१५-१६ च्या अर्थसंकल्पीय अंदाजात रु.१७१.३० कोटीची तरतूद करण्यात आली आहे. सदर तरतूदीमधून रु. ५० कोटी इतका निधी अनुक्रमांक २ येथील शासन निर्णयान्वये उपलब्ध करून देण्यात आलेला आहे. आता सहकार आयुक्त व निबंधक, सहकारी संस्था, महाराष्ट्र राज्य, पुणे यांनी तूर्त रु. १५००.०० इतक्या निधीची मागणी केली असून सदर निधी उपलब्ध करून देण्याची बाब शासनाच्या विचाराधीन आहे.

**शासन निर्णय -**

विदर्भ व मराठवाड्यातील शेतकऱ्यांनी परवानाधारक सावकारांकडून घेतलेल्या कर्जाची परतफेड करण्यासाठी सन २०१५-१६ च्या अर्थसंकल्पीय अंदाजात करण्यात आलेल्या रु. १७१.३० कोटी तरतूदीपैकी रु. ५० कोटी इतका निधी वितरीत करण्यात आलेला आहे. आता उर्वरित तरतूदीमधून रु.१५ कोटी इतका निधी वितरीत करण्यास या शासन निर्णयान्वये मान्यता देण्यात येत आहे.

२. सदर खर्च हा सहकार आयुक्त व निबंधक, सहकारी संस्था, महाराष्ट्र राज्य, पुणे यांनी या विभागाच्या मागणी क्र. व्ही-२, २४२५, सहकार (००) (०१) परवानाधारक सावकारांकडून शेतकऱ्यांनी घेतलेल्या कर्जाची परतफेड (योजनेतर) (दत्तमत्त) ३३ अर्थसहाय्य (२४२५ २४४४)या लेखाशिर्षाखाली सन २०१५-१६ या वर्षासाठी मंजूर असलेल्या अनुदानातून भागविण्यात यावा.

३. उक्त निधी वितरीत करतांना विभागाच्या वाचा क्र. १ येथील शासन निर्णयात नमूद कार्यपद्धतीचा अवलंब करून त्यानुसार अटी / शर्तीची तंतोतंत पूर्तता झाल्यानंतरच सहकार आयुक्त व निबंधक, सहकारी संस्था, महाराष्ट्र राज्य, पुणे यांनी अनुदानाचे वाटप करावे. तसेच सदर योजनेची काटेकोर

अंमलबजावणी करण्याच्या दृष्टीने त्यांनी योजनेचे सनियंत्रण करावे. सदर निधी मधून वितरीत करण्यात आलेल्या रकमेबाबतचा जिल्हा निहाय तपशीलवार अहवाल शासनास सादर करावा.

४. सदरचा शासन निर्णय वित्त विभागाच्या क्रमांक अर्थसं-२०१५/प्र.क्र.८५/अर्थ-३, दि.६/२/२०१६ च्या शासन परिपत्रकानुसार निर्गमित करण्यात येत आहे.

शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०११६३४४९८५०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रमेश कदम )  
कार्यासन अधिकारी

प्रत,

१. मा. मुख्यमंत्री यांचे प्रधान सचिव
२. मा.मंत्री (सहकार) यांचे खाजगी सचिव
३. मा. राज्यमंत्री (सहकार) यांचे खाजगी सचिव
४. मा. मुख्य सचिव यांचे उप सचिव
५. मा. अप्परमुख्य सचिव (वित्त), वित्त विभाग,
६. मा. प्रधान सचिव (सहकार) यांचे स्वीय सहाय्यक
७. सहकार आयुक्त व निबंधक, सहकारी संस्था, महाराष्ट्र राज्य, पुणे.
८. विभागीय सहनिबंधक, सहकारी संस्था (नागपूर, औरंगाबाद, अमरावती)
९. नागपूर, औरंगाबाद, अमरावती विभागातील सर्व उप / सहाय्यक निबंधक, सहकारी संस्था.
१०. महालेखापाल ( लेखा व अनुज्ञेता) महाराष्ट्र राज्य, मुंबई .
११. महालेखापाल ( लेखा व लेखापरिक्षा) महाराष्ट्र राज्य, मुंबई.
१२. महालेखापाल ( लेखा व अनुज्ञेता) महाराष्ट्र राज्य, औरंगाबाद.
१३. महालेखापाल ( लेखा व अनुज्ञेता) महाराष्ट्र राज्य, अमरावती.
१४. महालेखापाल ( लेखा व अनुज्ञेता) महाराष्ट्र राज्य, नागपूर
१५. महालेखापाल ( लेखा व परिक्षा) महाराष्ट्र राज्य, नागपूर.
१६. संचालक लेखा व कोषागार, महाराष्ट्र राज्य, मुंबई.
१७. नागपूर, औरंगाबाद, अमरावती विभागातील सर्व जिल्हा कोषागार अधिकारी.
१८. निवड नस्ती.